

## સીનીયરનામા

—હરનીશ જાની

વરસો પહેલાં મારા બાપુજી ગુરુદત્તની ફીલ્મ ‘સાહેબ, બીબી ઔર ગુલામ’ જોઈને આવ્યા. મેં તેમને પુછ્યું, ‘ફીલ્મ કેવી લાગી ?’ ત્યારે તે બોલ્યા, ‘બહુ સરસ હતી. તેમાં નીરુપા રોયનો રોલ સરસ હતો. મને ગમ્યો.’ ‘સાહેબ, બીબી ઔર ગુલામ’ અને નીરુપા રોય?’ મારાથી બોલાઈ ગયું. મેં આગળ ચલાવ્યું, ‘ગુરુદત્તે બીજું પીક્ચર બનાવ્યું લાગે છે. બાકી એ ફીલ્મમાં તો મીનાકુમારી છે !’ મારા બાપુજી બોલ્યા, ‘મને તો બધીઓ સરખી જ લાગે છે. જે હોય તે, મને તેમાં કાંઈ ફેર લાગતો નથી.’

ત્યારે હું વડોદરા કોલેજમાં ભણતો હતો. બાપુજી રીટાયર્ડ થઈને રાજ્યીપલામાં રહેતા. મને અચાનક મારા બાપુજી યાદ આવી ગયા. મેં મારા દીકરા સંદીપને કહ્યું, ‘રામલીલા ફીલ્મમાં ઐશ્વર્યા રાયના ગરબા બહુ જ સરસ લાગે છે. જ્ઞાણો કોઈ ગુજરાતિના ન કરતી હોય ?’ સંદીપકુમાર કહે, ‘ડેડ, એ તો દીપીકા હતી. ઐશ્વર્યાનો ‘ઢોલી તારો ઢોલ બાજે’ ગરબો તો ‘હમ ઢીલ દે ચુકે સનમમાં છે.’ મેં કહ્યું કે ‘મને તો બધી સરખી જ લાગે છે. મને કોઈનામાં કાંઈ ફેર લાગતો નથી.’ મારો દીકરો કહે કે ‘ડેડ, યુ આર નાઉ ઓલડ.’ અને મેં ‘હરનીશનીયમ’ બનાવી દીધો કે ‘જ્યારે સૌન્દર્યવાન છોકરીઓમાં જેઓને કોઈ ફેર ન દેખાતો હોય તેને ‘સીનીયર’ કહેવાય અને તેમણે છોકરીઓ જોવાના શોખને તીવાંજલી આપી દેવી જોઈએ.’ દુઃખની વાત એ છે કે તેમ કરવાનું હવે ગમે છે. ડેસાઓને પત્ની કરતાં ચશમાંની જરૂર વધુ હોય છે. તેમ છતાં આપણને ‘ડેસા’ શબ્દ કરતાં ‘સીનીયર’ શબ્દ વધારે ગમે છે.

નામ જે હોય તે, હાડકાં બન્નેનાં દુઃખે છે અને મગજ બન્નેનાં જલદી થાકી જાય છે. અમેરીકામાં ‘ઓલડ’ થઈએ તે તરત નથી સમજાતું. ઈન્ડીયામાં તો જ્યારથી અજાણ્યાં છોકરાં આપણને ‘કાકા-કાકા’ કરે ત્યારથી માની લેવાનું કે હવે આપણને ગમે કે ન ગમે; પણ જુવાન નથી રહ્યા. હવે સીનીયર કાંઈ એમને એમ થોડું થવાય છે ? સીનીયરનું તો એક પેકેજ હોય છે. હવે જીવન જીવવાની ફીલસુઝી શીખી લીધી છે. હવે રોજ દાઢી કરવી જોઈએ એવું કાંઈ નથી. કપડાંને ઈસ્ત્રી હોવી જ જોઈએ એવું જરૂરી નથી. અરે ! પેન્ટની ઝીપર બંધ થાય પણ ખરી અને ન પણ થાય. એવી કોઈ મોટાઈ નહીં. મને ડાયાબીટીસ છે. એટલે ઘણી વખતે રાતે સુતી વખતે પગમાં બળતરા થાય છે. એટલે ડોક્ટરે મને ‘ગેલેનોપેન્ટીન’ નામની દવા આપી છે. ડોક્ટર કહેવાનું ભુલ્યી ગયા કે પગની બળતરા તો જશે; પણ સાથેસાથે યાદશક્તી પણ જશે. કેટલાય જાણીતા ચહેરા તરત ઓળખાતા નથી. જો કે તેનો વાંધો નથી. પણ જેને કદ્દી મળ્યો નથી, તે મને ઓળખીતા જેવા લાગે છે અને એમને ખોટું ન લાગે એટલે તેમને સામેથી બોલાવું છું. મળ્યાની વાત તો તે છે કે એ વ્યક્તિ ગુંચવાઈને મને કહેશે, ‘કેમ છો ? સોરી, તમારું નામ હું ભુલી ગયો છું’. ગયા અઠવાડીયે ‘કેકર બીજ’ મોલમાં ગયો હતો. મેં સીયર્સના સ્ટોર પાસે મારી કાર પાર્ક કરી અને હું અંદર ગયો. કલાક પછી એક શાર્ટ ખરીદીને બહાર નીકળ્યો. બહાર આવીને જોયું તો મારી કાર ન મળે. ખુબ ફાંઝું માર્યા. મને એવો પણ વીચાર આવ્યો કે મેં મારી કાર મેસીજ પાસે પાર્ક કરી હોય અને મગજમાં સીયર્સ

ઘુસી ગયું. એટલે મેસીજ સામે પણ ચેક કર્યું પછી. સીક્યુરીટી ગાડને મળ્યો અને કમ્પ્લેઇન નોંધાવી. પછી ઘેર પત્નીજીને ફોન કર્યો : ‘મારી કાર ચોરાઈ ગઈ છે. મને આવીને લઈ જા.’ પત્નીજીએ જવાબ આપ્યો : ‘તારી કાર અહીં ઘેર ડ્રાઇવ-વેમાં પડી છે. તું મારી કાર લઈને ગયો છે. મારી કાર શોધ.’ યાદશક્તી ઓછી થાય એનું સૌથી મોટું દુઃખ એ છે કે આપણે હમેશાં સાચું બોલવું પડે અને ખોટાં બહાનાંઓ બનાવવાનાં છોરી દેવાં પડે.

હવે હું ઘણી બધી વસ્તુઓ ભુલી જાઉં છું. ઘરના સૌ જાણે છે. તેમાં મારી દીકરીને હું જો કોઈ વચન આપું છું તો તે લખાવી લે છે. જ્યારે પત્ની ફેલ્બુઅસીનામાં આવતા વેલેન્યાઈન તેની ગીફ્ટ તો ડિસેમ્બરમાં કીસમસ ટાઇ જ લઈ લે છે. તે પણ હું ખરીદીને આપું તે પહેલાં પોતે મારા કાર્ડ પર મારા તરફથી ખરીદી લે છે. મારું સૌથી મોટું દુઃખ એ છે કે ઘણી વખતે એ લોકો મને બનાવે છે. મેં કશું ન કર્યું હોય તોય મને કહેશો કે ‘તમે જ તો તેમ કરવાનું કર્યું હતું ! તમને યાદ રહ્યું નથી.’ હમણાંનો મને એવો વહેમ ઘુસાડવામાં આવ્યો છે કે મને બરાબર સંભળાતું નથી. કારણ કે મારાં પત્ની થોડી થોડી વારે બુમ પાડશો કે ‘આટાટલી રોંગ વાગે છે ને તું ફોન ઉપાડતો નથી !’ પછી મને લાગવા માંડયું કે આપણામાં કાંઈક ગરબડ છે. પરંતુ ડોક્ટરે કર્યું કે ‘તમારામાં નહીં; પણ બહેનના કાનમાં ‘રોંગીંગ ઈફેક્ટ’ થાય છે. એને માટે કાંઈ કરવું પડશે.’

અમેરીકામાં જેટલા કાર એક્સીડન્ટ થાય છે. તેમાં મોટા ભાગના એક્સીડન્ટમાં સીનીયર સીટીજન સંડેવાયલા હોય છે. એટલે મારાં પત્નીએ મારા ડ્રાઈવિંગને સહેલું બનાવવા મને પુછ્યા સીવાય નીયમ બનાવ્યો છે. ‘તારે ડ્રાઈવ કરવાનું અને હું રોડ પર નજર રાખીશ’ અને તેને માટે પાછા હાથના સીનલ બનાવ્યા છે. કોઈને આશીર્વાદ આપતો જમણો હાથ ઉંચો થાય એટલે મારે સમજવાનું કે ‘સ્પીડ ઓછી કર.’ ઘઉમાંથી કંકરા દુર કરતી હોય એ રીતે હાથ હાલે તો મારે સમજી જવાનું કે કાર બીજી બાજુ જાય છે, એને સેન્ટરમાં લાવ; જો આગળ લાલ લાઈટ છે; ચાલ હવે ગ્રીન થઈ. મેં કર્યું કે ‘આના કરતાં તો તું જ ડ્રાઈવ કરી લે ને !’ તો તે બોલી ‘ગાડી ચલાવવાની મજા અહીં બેઠા બેઠા વધારે આવે છે. ત્યાં બેસું તો ખોડ્યો એક્સીડન્ટ થઈ જાય..’

હું સીનીયર થયો છું. જ્યારે રીયયડ થયો ત્યારે મને, કશુંય કર્યા સીવાય દીવસ આખો પસાર કરવો અધરો લાગતો. ત્યારે મારાથી સીનીયર મીત્રને મેં પુછ્યું કે, ‘મારો સમય પસાર થતો નથી.’ તો તે કહે કે ‘રોજ બપોરે ત્રણ કલાક સુઈ જાવ. સમયની પછી ચીંતા જ નહીં ! ઉઠશો, ડીનર લેશો કે પાછો સુવાનો ટાઈમ થઈ જશો.’ મેં જોયું કે જેઓ બપોરે ઉંઘતા નથી તેઓ ટી.વી.ની સામે ચોંટી જાય છે. એટલે નોકરીયાતને ખબર નહીં હોય; પણ બપોરે આ ‘ડોસાઓ’ માટે બધા રોગોની દવાઓની કમર્શિયલ બધી ચેનલો પર આવે છે. એ લોકો જેટલા રોગોના સીમટ્સ બતાવશે, એટલા બધાં જ મને બંધબેસતા થાય છે. મને મારામાં એ બધા રોગ દેખાય છે. વાયગ્રા સીવાય બધી મેડિસીનના ઓર્ડર આપવાનું મન થાય છે. બીજું તો કાંઈ નહીં; પણ મારા દાદા વાપરતા હતા એવી મજેદાર લાકડી પણ મંગાવી છે. આ લાકડીથી મારો વટ પડે તે કરતાં લોકો મને મદદ કરવા કાયમ તત્પર રહે છે, સ્ટોરના બારણાં ખોલી દે છે અને મારા હાથમાંની થેલી પણ માંગીને ઉંચકી લે છે. મારી દીકરીને તે લાકડી નથી ગમતી. તેનું કહેવું છે કે લાકડી મને વધારે ‘ડોસો’ બનાવી દે છે અને તે મને પોતાની સાથે બાબા રામદેવના યોગાસનોનો પ્રોગ્રામ જોવા બેસાડી દે છે. હવે જ્યાં સુધી છાતી ફુલાવવાની વાત આવે છે ત્યાં સુધીનું

મને માન્ય છે. તેમાં પણ તે કહેશો : ‘છાતી ફુલાવવાની છે; પેટ નહીં. તમે તો પેટ ફુલાવો છો !’ ઉંડા શાસ લેવાની વાતો માન્ય છે; પરંતુ બાબા તેમના ટાંટીયા ઉંચાનીયા કરે છે તે જોઈને જ મને હાંફ ચઢે છે અને પરસેવો વળે છે. એટલું ખરું કે આટલું કર્યા પછી ભુખ લાગે છે.

મારો એક નીયમ છે કે કોઈ પણ સીનીયરને તેની તબીયતના સમાચાર નહીં પુછવા. દસમાંથી નવ જણને કાંઈકને કાંઈક દુઃખ હશે અને જો પુછવાની ભુલ કરો તો તે જુવાનીમાં કેટલા સ્ટ્રોંગ હતા અને પચીસ રોટલી ખાતા હતા ત્યાંથી ચાલુ કરશો, તે આજ સુધીમાં કેટલાં ઓપરેશનો થયાં ત્યાં સુધીની રામાયણ કરશો. તે લોકોને એમના રોગોની વાતો કરવાની ખુબ ગમશો. કારણ કે એમના રોગની કોઈને પડી નથી હોતી. જ્યારે ચારપાંચ ડોસાઓને સાથે વાતો કરતાં જુઓ તો માની લેવું કે તે એક બીજાના રોગોની વાતો કરતા હશે. એટલું જ નહીં; પણ પોતે અજમાવેલા ઉપાય પણ સુચવશે. જો કે પોતાને તે ઉપાયથી ફાયદો થયો હતો કે નહીં, તે તો ભગવાન જાણો ! અમેરિકન પ્રેસીડન્ટ લીન્ડન જહોનસને પ્રેસ કોન્ફરન્સમાં શર્ટ ખોલીને તેમના એપેન્ડીક્સના ઓપરેશનનો કાપ બતાવ્યો હતો. પ્રેસીડન્ટ હોય એટલે શું થયું ? તે તોસા તો હતા જ ને ! એ બધી વાતોથી બચવા સીનીયરોનાં દુઃખડાં સાંભળવા ન પડે તેથી તો હું સીનીયર સેન્ટરમાં જતો નથી. હું હમેશાં યાદ રાખ્યું છું કે ‘ખર પે બુદ્ધપા હૈ; મગર દીલ તો જવાં હૈ.’

આ બધી વાતનો નીષ્ઠ એટલો જ કે દરેક સીનીયર પાસે જીવન આખાના અનુભવ હોય છે. તેમ છતાં, દરેક નવી પેઢી પોતાની જ ભુલોથી નવા પાઠ ભણશો અને નવું ડહાપણ શીખશો. નવી પેઢીને સીનીયરોની સલાહની કે એમના અનુભવની જરૂર નથી. માટે, કશી ચીન્તા કર્યા સીવાય બાકીનું જીવન નીજાનંદમાં જવો.

મરીજ સાહેબની જેમ :

‘જીન્દગીને જીવવાની ફીલસુઝી સમજી લીધી,  
જે ખુશી આવી જીવનમાં, આખરી સમજી લીધી.’

—હરનીશ જાની

લેખકસમ્પર્ક :

Harnish Jani, 4, Pleasant Drive, **Yardville, NJ 08620-USA**

ઈ.મેલ : [harnishjani5@gmail.com](mailto:harnishjani5@gmail.com) ફોન : 1-609-585-0861

27th April 2014



‘સન્ટે ઈ-મહેઝીલ’ – વર્ષ: દસમું – અંક: 306 – **October 05, 2014**

‘ઉંડાજોહણી’માં અક્ષરાંકન: ઉત્તમ ગજીર - [uttamgajjar@gmail.com](mailto:uttamgajjar@gmail.com)

@ @ @ @

દસ વરસથી ચાલતી આ ‘સ.મ.’ની ‘સુ-વાચનયાત્રા’માં આજે આ 306મી રચના મોકલાઈ રહી છે.. એની સઘળી રચનાઓની અગ્રીયાર ‘ઈ.બુક્સ’ થઈ છે અને તે સઘળી મફત ડાઉનલોડ કરવા અમારી વેબસાઈટ <http://gujaratilexicon.com/ebooks/> પર, સાથેસાથે <http://www.ekatrafoundation.org/books/> પર અને <http://aksharnaad.com/downloads/> પર પણ તે મુકાઈ ગઈ છે જે આપ સૌ જાણો છો.

હવે એમાંથી 80 જેટલી ‘સ.મ.’ તો ‘કાવ્ય-ગઝલો’ની મુકાઈ ! જેમાં ગજલો, સોનેટ, ગીતો, મુક્તકો, અછાંદસ, હાઈકુ રચનાઓનું ભારોભાર વૈવીધ્ય છે. ગજલરસીયા વાચકોના આગ્રહને વશ, અમે બીજુ બે ઈ.બુક્સ ‘ગઝલ-કાવ્યસૃષ્ટિ’ના નામે બનાવી, તે બન્ને ઈ.બુક્સ હવે ફી ડાઉનલોડ થઈ શકે તે માટે : **પહેલી બુક** [http://gujaratilexicon.com/upload/ebooks/Gazal\\_Kavya\\_Collection\\_Of\\_SeM\\_Part1.pdf](http://gujaratilexicon.com/upload/ebooks/Gazal_Kavya_Collection_Of_SeM_Part1.pdf) લીંક પર અને **બીજી બુક** [http://gujaratilexicon.com/upload/ebooks/Gazal\\_Kavya\\_Collection\\_Of\\_SeM\\_Part2.pdf](http://gujaratilexicon.com/upload/ebooks/Gazal_Kavya_Collection_Of_SeM_Part2.pdf) લીંક પર મુક્તી છે.. કલીક કરશો કે તરત જ બુક ડાઉનલોડ થવા માંડશો અને તે પછી તેને, તમે ચાહો તે સ્થળે સેવ કરી, તેમાંની સમર્થ કવીઓની હજારેક જેટલી રચનાઓ માણી શકશો.. ડાઉનલોડ ને સેવનો વીધી ન ફાદે તો મને લખજો. બન્ને બુક્સ હું તમને મોકલી આપીશા...**ઉત્તમ.મધુ ગજીર..** [uttamgajjar@gmail.com](mailto:uttamgajjar@gmail.com)

@

More than 3,10,90,000 Gujarati Language lovers have visited

<http://www.gujaratilexicon.com>

More than 35,56,000 have visited Digital Bhagwadgomandal

<http://www.bhagwadgomandal.com>

More than 6,92,000 have visited Lokkosh

<http://lokkosh.gujaratilexicon.com>

More than 1,01,000 have visited Global-Gujaratilexicon

<http://global.gujaratilexicon.com>

@ @ @ @ @